



Australian Government



လုပ်ငန်းခွင် အတွေ့အကြုံ - မိုးခေါင်ရေရှား အကူအညီ ဝန်ထမ်းအဖွဲ့

မိုးခေါင်ရေရှား အကူအညီ ဝန်ထမ်းအဖွဲ့ (Drought Force) သည် မိုးခေါင်ရေရှားခြင်းဒဏ်ကို ဆိုးရွားစွာ ခံနေရသော လယ်သမား တစ်ဦးခြင်းနှင့် လယ်သမားအစုအဖွဲ့များကို သင် အကူအညီပေးရင်း ကျွမ်းကျင်မှုများနှင့် အလုပ်အတွေ့အကြုံ ရရှိနိုင်ရန် အထောက်အကူဖြစ်စေသည်။

Drought Force အနေနှင့် လယ်ယာပိုင်ဆိုင်မှုများအတွက် ပံ့ပိုးမှုပေးပြီး လယ်ယာအလုပ် လုပ်သူများ ထိုဒေသမှ ပြောင်းရွှေ့သွားခြင်းကို ကာကွယ်စေသည်။

Drought Force အလုပ်များမှာ

- မိုးခေါင်ရေရှားခြင်း၏ ဆိုးကျိုးများကို လျော့နည်းစေသည်။
- လယ်သမားများနှင့် သူတို့၏ မိသားစုများကို မိုးခေါင်ရေရှားခြင်းကြောင့် ဝန်ထုပ်ဝန်ပိုး ဖြစ်နေခြင်းကို သက်သာစေသည်။
- လယ်ယာများနှင့် လယ်ယာနှင့်ဆိုင်သော ပစ္စည်းများကို ထိန်းသိမ်းနိုင်ပြီး မိုးခေါင်ရေရှားခြင်း ရပ်သွားသောအခါ ဆက်လက်ပြီး အလုပ်လုပ်နိုင်စေသည်။
- မြို့ရွာအတွင်းမှလူများကို မိမိတို့နေရာတွင် ဆက်လက်နေစေပြီး မိမိတို့ကျွမ်းကျင်မှုများကို ထိန်းသိမ်းခြင်းနှင့် ပိုမိုတိုးတက်စေခြင်း။
- မိုးခေါင်ရေရှားခြင်းဒဏ်ကို တွန်းလှန်နိုင်ရန် မိမိတို့မြို့ရွာ၏ စီးပွားရေးကို အားပေးသည်။
- မြို့နယ်ဆိုင်ရာ လူမှုအဖွဲ့အစည်း၏ ဦးစားပေးလုပ်ငန်းများကို အားပေးသည်။

Drought Force ဆိုင်ရာအလုပ်မှာ အခြား အလုပ်ရှာဖွေသူများနှင့် စုပေါင်းလုပ်ဆောင်ရသော အဖွဲ့လိုက် အလုပ်သော်လည်း မိမိကို လက်ခံ အလုပ်ပေးမည့် အဖွဲ့အစည်းတစ်ခုတွင် တစ်ဦးချင်း လုပ်ရသည့် အလုပ်သော်လည်း ဖြစ်နိုင်သည်။

Drought Force အစီအစဉ်ဖြင့် လုပ်ဆောင်မှုများတွင် ပါဝင်လုပ်ဆောင်သူ အားလုံးကို သင့်လျော်ရာနှင့် ရရှိနိုင်သော နေရာများတွင် စနစ်တကျ အစီအစဉ်ရေးဆွဲထားသော လေ့ကျင့်မှုသင်တန်းပေးရမည်။ ဤသင်တန်းများတွင် အသိအမှတ် ပြုထားသောသင်တန်းများနှင့် အသိအမှတ် မပြုထားသော သင်တန်းများလည်း ပါနိုင်သည်။

အလုပ်ရှာသူများအနေနှင့် မိမိတို့၏ အခြားသော မဖြစ်မနေ လုပ်ဆောင်ရမည့် ကိစ္စရပ်များ၊ ဥပမာ၊ ပညာသင်ကြားခြင်း၊ အချိန်ပိုင်း သို့မဟုတ် ယာယီ အလုပ်လုပ်ခြင်း၊ သို့မဟုတ် မိဘဖြစ်သူအနေနှင့် တာဝန်ဝတ္တရားများကိုဆောင်ရွက်ခြင်း ကဲ့သို့သော ကိစ္စရပ်များအတွက်လည်း အဆင်ပြေသော အချိန်များကိုရွေးပြီး ဆောင်ရွက်နိုင်ပါသည်။

Drought Force အလုပ်နေရာများ

Drought Force အလုပ်နေရာများမှာ ဩစတြေးလျားနိုင်ငံ အစိုးရက ထူးခြားစွာ ဆိုးရွားသော အခြေအနေ (Australian Government as Exceptional Circumstance) (EC) ဟု ကြေငြာထားသော နေရာများတွင်သာ ဆောင်ရွက်ရသည်။

နေရာတစ်ခုသည် EC သတ်မှတ်ကြေငြာထား၊ မထား သို့မဟုတ် ဩစတြေးလျားနိုင်ငံ အစိုးရ၏ မိုးခေါင်ရေရှားခြင်းဆိုင်ရာ ကူညီထောက်ပံ့မှု အစီအစဉ်တွင်ပါ၊ မပါ သို့မဟုတ် daff.gov.au ဝက်(ဘ်)ဆိုက်တွင်ရှိသော စိုက်ပျိုးရေး၊ ငါးလုပ်ငန်းနှင့် သစ်တောဌာန (Department of Agriculture, Fisheries and Forestry) တွင် ကြည့်ပါ။

Drought Force 60+

အကယ်၍သင်သည် Drought Force တွင် နှစ်ပတ်တစ်ကြိမ် နာရီ ၆၀ သို့မဟုတ် ပိုပြီးအလုပ်လုပ်ရန် ရွေးချယ်သည့် အလုပ်ရှာဖွေသူဖြစ်ပါက သင်သည် မိုးခေါင် ရေရှားခြင်းဒဏ်ကိုခံရသည့် လယ်သမားများအတွက် သိသိသာသာ ရိုင်းပင်းကူညီသည်ဟု သတ်မှတ်သည့်အတွက် သင်အလုပ်ရှာရန် မလိုအပ်တော့ပါ။ သို့သော် သင့်အနေနှင့် သင်၏ ဩစတြေးလျားနိုင်ငံ အလုပ်ရှာဖွေရေး ဝန်ဆောင်မှုများ (Job Services Australia) မှ ဝန်ဆောင်မှုပေးသူနှင့် ပုံမှန်အတိုင်းတွေ့ဆုံရန် ဆက်လက် လိုအပ်ပါသည်။

Drought Force သီးသန့်

အသက် ၂၁ နှစ်ကျော်ပြီး ဝင်ငွေဆိုင်ရာထောက်ပံ့ကြေး ရရန်လိုအပ်ချက် မပြည့်မီသူများသည် Drought Force လုပ်ဆောင်မှုများတွင် စေတနာ့ဝန်ထမ်း ပါဝင်ရန် စာရင်းပေးနိုင်သည်။ သင့်အနေနှင့် Job Services Australia ဝန်ဆောင်မှုပေးသူကို Drought Force အလုပ်နေရာချထားပေးရန် တိုက်ရိုက်တွေ့ပြီးပြောပါ။

မည်သူတွေ ပါဝင်ဆောင်ရွက်နိုင်သလဲ?

အကယ်၍သင်သည် Job Services Australia မှ ဝန်ဆောင်မှုပေးသူ တစ်ဦးဦးထံတွင် အလုပ်ရှာဖွေခြင်း မှတ်ပုံတင်ထားလျှင်၊ ထို့အပြင် သင်နှင့် Job Services Australia ဝန်ဆောင်မှုပေးသူက သင့်အတွက် အကျိုးရှိမည်ဟု သဘောတူကြလျှင်သင်သည် အချိန်မရွေး Drought Force တွင် အလုပ်လုပ်နိုင်သည်။

အကယ်၍သင်သည် လုပ်ငန်းခွင် အတွေ့အကြုံရှာသည့် လုပ်ဆောင်မှုများအတွက် လိုအပ်ချက် (Work Experience Activity Requirement) ရှိပါက သင့်အနေနှင့် Drought Force တွင် ဝင်ရောက်လုပ်ကိုင်ခြင်းဖြင့် ၎င်းလိုအပ်ချက်ကို ဖြည့်ဆည်းနိုင်သည်။

အကယ်၍သင်သည် အလုပ်ကို ဖိစီးစီးရှာဖွေနေခြင်း (Intensive Activity) ကို ပြီးစီးသည်အထိ ဆောင်ရွက်ရန် လိုအပ်ပါက သင့်အနေနှင့် Drought Force တွင် ပါဝင်လုပ်ကိုင်ခြင်းဖြင့် ၎င်းလိုအပ်ချက်ကို ဖြည့်ဆည်းနိုင်သည်။ အကယ်၍သင် Intensive Activity တွင် ပြီးဆုံးအောင် ပါဝင် ဆောင်ရွက်ရန် လိုအပ်ပါက သင်၏ Job Services Australia မှ ဝန်ဆောင်မှုပေးသူက သင့်အား ပြောပါလိမ့်မည်။

Drought Force အလုပ်ကို သင့်အနေနှင့် စေတနာ့ဝန်ထမ်း အခြေခံအားဖြင့်သာလျှင် လုပ်ဆောင်နိုင်သည်။ အကယ်၍သင်သည် Drought Force အလုပ်တွင် ပါဝင်ရန်ဆန္ဒမရှိပါက သင့်အား အလုပ်နှင့်ပတ်သက်ပြီး ပါဝင်ဆောင်ရွက်ရန် လိုအပ်ချက်များ ဖြည့်ဆည်းနိုင်ရန်အတွက် သက်ဆိုင်ရာ Work Experience Activity တစ်ခုခုတွင် ထည့်ထားပေးမည်ဖြစ်သည်။

အကယ်၍သင်သည် ထောက်ပံ့ကြေး ရရှိနေပြီး Drought Force တွင် ပါဝင်ဆောင်ရွက်ပါက သင် ထိုသို့ပါဝင် ဆောင်ရွက်နေခြင်းအတွက် ကုန်ကျစရိတ် များတွင် ပံ့ပိုးရန် နှစ်ပတ်တစ်ကြိမ် ၂၀. ၈၀ ဒေါ်လာ အပိုဆောင်းငွေ ရပိုင်ခွင့်ရှိသည်။

အကယ်၍သင်သည် Drought Force သီးသန့်ကိုသာ ဆောင်ရွက်ရပါက သင့်အနေနှင့် ဤအပိုဆောင်းငွေကို ရနိုင်ခွင့် မရှိပါ။

လျှောက်ထားရန် နည်းလမ်း

အကယ်၍ သင်သည် Drought Force တွင်ပါဝင်ရန် စိတ်ပါဝင်စားပါက သင်၏ Job Services Australia ဝန်ဆောင်မှုပေးသူကို ဆက်သွယ်ပြီး သက်ဆိုင်ရာ အချက်အလက်များကို မေးသင့်သည်။

သင်၏ တာဝန်ဝတ္တရားများ

အကယ်၍ သင်သည် ထောက်ပံ့ကြေးရရန် လိုအပ်ချက်များကို ဆောင်ရွက်ရသော Newstart, လူငယ်ထောက်ပံ့ကြေး (Youth Allowance) သို့မဟုတ် မိဘများကို ပေးသည့် ထောက်ပံ့ကြေး (Parenting Payment) ရရှိနေသူဖြစ်ပါက သင် အလုပ်ရှာရန်လိုအပ်ပြီး သင်အလုပ်ရရှိရေးအတွက် လုပ်ဆောင်ရန် လိုအပ်သည်များကို ပြုလုပ်ရမည် ဖြစ်သည်။

သင့်အား Job Services Australia ဝန်ဆောင်မှုပေးသူက သင့်နှင့်ဆိုင်သော အချက်အလက်များကို စဉ်းစားပြီး သင့်နှင့်ကိုက်ညီသော အလုပ်များကို သင်၏ အလုပ်လမ်းကြောင်းအစီအစဉ် (Employment Pathway Plan) ထဲတွင် ထည့်သွင်းရန် သင့်နှင့် ညှိနှိုင်းဆွေးနွေးမည်။

အကယ်၍ သင်သည် မိမိပါဝင်လုပ်ဆောင်ရမည်များကို မလုပ်ဆောင်နိုင်ခဲ့လျှင် သင်၏ ဝန်ဆောင်မှုပေးသူနှင့် ဆွေးနွေးသင့်သည်။ အကယ်၍ သင်သဘောတူထားသည့် လုပ်ဆောင်ရမည်များကို လုပ်ဆောင်ရန် ပျက်ကွက်ပါက သင့်ထောက်ပံ့ကြေးများကို ထိခိုက်နိုင်ပါသည်။

သင့် ကိုယ်ရေးကိုယ်တာ အချက်အလက်များ လုံခြုံမှု

သင့်ကိုယ်ရေးကိုယ်တာအချက်အလက်များကို ကိုယ်ရေးကိုယ်တာအချက်အလက်များဆိုင်ရာ လုံခြုံမှု အက် ၂၀၀၁ (Privacy Act 1988) ဖြင့် အကာအကွယ်ပေးထားပြီး သင့်အကြောင်းကိုလည်း လူမှုဖူလုံရေးဆိုင်ရာ (အုပ်ချုပ်မှု) ၂၀၀၁ (Social Security Administration) Act 1999) ဖြင့် ကာကွယ်ထားနိုင်ပါသည်။ (၂၀၀၁) သင် ဝင်ငွေဆိုင်ရာထောက်ပံ့ကြေး ရနေ၊ မနေ) သင် နှင့်ဆိုင်သော အချက်အလက်များကို သင့်လိုအပ်ချက်များအား အဖွဲ့အစည်းများမှ အသင့်တော်ဆုံး ဖြည့်ဆည်းပေးနိုင်ရန်အတွက် Job Services Australia ဝန်ဆောင်မှုပေးသူများ၊ Department of Education, Employment and Workplace Relations (DEEWR), Centrelink နှင့် အခြားသော ဩစတြေးလျနိုင်ငံ အစိုးရဌာနများ၊ အဖွဲ့အစည်းများနှင့် အချက်အလက်များ ဖလှယ် အသုံးပြုနိုင်ပါသည်။

သင့်ကိုယ်ရေးကိုယ်တာ အချက်အလက်များဆိုင်ရာ လုံခြုံမှုနှင့်ပတ်သက်ပြီး ပိုမိုသိလိုပါက သင်၏ Job Services Australia ဝန်ဆောင်မှုပေးသူ သို့မဟုတ် DEEWR ကိုမေးပါ။ သို့မဟုတ် privacy.gov.au တွင် ဖတ်ကြည့်ပါ။

ကျွန်ုပ်တို့၏ ဝန်ဆောင်မှုအတွက် အာမခံခြင်း

ဝန်ဆောင်မှုအတွက် အာမခံခြင်း

သင့် တစ်ဦးခြင်းလိုအပ်ချက်နှင့် ကိုက်ညီသော ဝန်ဆောင်မှုကို သင့် Job Services Australia ဝန်ဆောင်မှုပေးသူထံမှ စဉ်ဆက်မပြတ် ရနေမည်ဖြစ်သည်။ ဤဝန်ဆောင်မှုများသည် သင့်လက်ရှိနှင့် နောက်ခံအခြေအနေကို အရေးထားပါသည်။ ဝန်ဆောင်မှုဆိုင်ရာ အာမခံခြင်းများအားလုံးကို သင့်အနေနှင့် ဖတ်ကြည့်လိုပါက deewr.gov.au/jobservicesaustralia တွင် ကြည့်ပါ။

လုပ်ငန်းဆိုင်ရာကျင့်ဝတ်

Job Services Australia ဝန်ဆောင်မှုပေးသူများသည် ဩစတြေးလျနိုင်ငံအစိုးရမှ ထောက်ပံ့သော အလုပ်အကိုင်ရှာဖွေရေးဆိုင်ရာ ဝန်ဆောင်မှုများကို ဆောင်ရွက်ရန် ကန်ထရိုက်ရထားသူများ ဖြစ်ကြပြီး အလုပ်အကိုင်ဆိုင်ရာ ဝန်ဆောင်မှုများ၏ လုပ်ငန်းဆိုင်ရာ ကျင့်ဝတ်များကို လိုက်နာရန်နှင့် ကျင့်သုံးရန် အတွက် သဘောတူထားကြသူများဖြစ်သည်။ လုပ်ငန်းဆိုင်ရာ ကျင့်ဝတ်များအကြောင်း ဖတ်ကြည့်လိုပါက deewr.gov.au/jobservicesaustralia တွင် ဖတ်ပါ။

ပိုမိုသိလိုပါက

13 17 64 ကို ဆက်သွယ်ပါ။ သို့မဟုတ် deewr.gov.au/jobservicesaustralia တွင် ဖတ်ပါ။